

Македонија се вклучува во одбележувањето на Светскиот ден на џудото

Напишано од Unevski

Петок, 23 Октомври 2015 11:16



По петти пат, Македонија, џудо федерацијата на Македонија, џудо клубовите од земјата, џудистите, тренерите, спортските работници и фановите и годинава ќе се вклучуваат во одбележувањето на Светскиот ден на џудото, 28 октомври. Годинашниот фокус е насочен кон темата „Обединетост“ (Unity), која заедно со претходните теми „Чест“ (Honour), „Упорност“ (Perseverance), „Џудо за сите“ (Judo for all) и „Почит“ (Respect) означува дел од принципите на џудото.

Ова е петта година како Интернационалната џудо федерација го одбележува светскиот Ден на џудото во чест на роденденот на основачот на џудото, Јигоро Кано, а славањето на овој ден ќе биде одбележан со низа настани ширум целиот свет, кои имаат за цел да го промовираат џудото во своите заедници преку демонстрации, натпревари, тренинзи...

Денес, повеќе од 20 милиони луѓе од целиот свет секојдневно тренираат џудо. Интернационалната џудо федерација брои повеќе од 200 национални федерации и пет континентални сојузи.

Светскиот ден на џудото има за цел да ги покаже спортските вредности, но и да докаже дека џудото е повеќе од спорт. Џудото е образовна алатка која може да им помогне на луѓето да живеат заедно и да се почитуваат еден со друг. Целта е да се зголеми бројот на џудисти во целиот свет и да помогне да се промени животот на луѓето со користење на моќта на џудо.